

“పరిపూర్ణులైయుండుడి”? ఎవరు, నేనా?

(మత్తయి 5:43-48)

ధర్మశాస్త్రమును నెరవేర్చుటకు తాను వచ్చానని యేసు మత్తయి 5:17-20లో చెప్పారు. యితర ఉద్దేశాలను పక్కన బెడితే, ఆయన ధర్మశాస్త్ర లక్ష్యాన్ని నెరవేర్చడానికి వచ్చాడు. అంటే, తండ్రియైన దేవుడు తన కొరకు ఉద్దేశించిన ప్రజల పట్ల కృపను చూపడానికి ఆయన వచ్చాడు. ప్రభువు తన మనస్సులోనున్న విషయాలను ఉదాహరణ రూపంలో వివరిస్తున్నారు. ఆయన తన ఉపమానముల ద్వారా తెలియజేస్తున్న నైతిక ప్రమాణం ఈ లోక ప్రమాణం కంటే భిన్నమయినది. శాస్త్రులు పరిసయ్యులు ఏర్పరిచిన ప్రమాణం (20 వచనం చూడు) కంటే కూడ యిది అత్యుత్తమమైనది. ప్రభువు చెప్పిన ఆఖరి ఉపమాన ఉదాహరణను అధ్యయనం చేయకముందు యింతకు ముందు ఆయన చెప్పిన ఉదాహరణలను గమనిద్దాం. నా సోదరుడు కాయ్ దీన్ని యిలా క్లుప్తీకరించారు:¹

1. “పరిస్థితులు నీకు వ్యతిరేకంగా ఉంటే చంపేసెయ్. అక్కడ్నుంచి పారిపో” అని లోకం చెబుతుంది.
“హత్య చేయవద్దు” అని పరిసయ్యులు చెప్తున్నారు.
“కోపమును కూడ తెచ్చుకోవద్దు” అని యేసు చెప్తున్నారు.
2. “వ్యభిచరించినా పర్వాలేదు” అని లోకం చెబుతుంది.
“వ్యభిచరించవద్దు” అని పరిసయ్యులు చెప్తున్నారు.
“ఏ స్త్రీని మోహపు చూపుతో చూడవద్దు” అని యేసు చెప్తున్నారు.
3. “ఏ కారణమయినా గాని విడాకులు తీసుకో” అని లోకం చెబుతుంది.
“నీ భార్యకు విడాకులు యిచ్చినప్పుడు విడాకుల పత్రాన్ని యివ్వు” అని పరిసయ్యులు చెప్తున్నారు.
“వ్యభిచార కారణం తప్ప మరేయితర కారణంతోను విడాకులు యివ్వవద్దు” అని యేసు చెప్తున్నారు.
4. “అబద్ధమాడు పర్వాలేదు” అని లోకం చెబుతుంది.
“ప్రమాణ సమయంలో మాత్రం నిజమే చెప్పు” అని పరిసయ్యులు చెప్తున్నారు.
“అన్ని సమయాల్లో నిజం చెప్పు” అని యేసు చెప్తున్నారు.
5. “యితరులు నిన్ను కొట్టకముందే వారిని నువ్వు కొట్టు” అని లోకం చెబుతుంది.
“నిన్ను ఎంత మెరకు వారు హింసించారో అంతవరకే వారిని నీవు హింసించు” అని పరిసయ్యులు చెప్తున్నారు.
“కక్ష తీర్చుకొనవద్దు, ఎవరి మీదను వ్యక్తిగత పగను పెంచుకోవద్దు” అని యేసు చెప్తున్నారు.

ఇక 43 నుండి 48 వచనాలను చూద్దాం. ఈ వాక్య భాగాన్ని కాయ్ యిలా క్లుప్తీకరిస్తున్నాడు:

6. “నువ్వు ఎవరినీ ప్రేమింపవద్దు; బలహీనులకే ప్రేమ” అని లోకం చెబుతుంది.
 “మీ పొరుగువారిని ప్రేమించి మీ శత్రువులను ద్వేషించండి.” అని పరిసయ్యులు చెప్తున్నారు.
 “మీ శత్రువులను ప్రేమించండి” అని యేసు చెప్తున్నారు.

43 నుండి 48 వాక్య భాగము ఇదివరకటి ఉదాహరణకు సంబంధించినదే. మనం అగౌరవపర్చబడినప్పుడు మనం ఏ విధంగా స్పందించాలన్న విషయాన్ని యివి తెలియజేస్తున్నాయి. 38 నుండి 42 వచనములలో మనం ఏం చేయకూడదన్న విషయం గురించి ఈ వచనాలు తెలియజేస్తున్నాయి: మనం పగతీర్చుకొనకూడదు. అయితే మనం ఏం చేయకూడదన్న విషయాన్ని మాత్రమే పరిగణనలోనికి తీసుకోకూడదు. 43 నుండి 48 వచనములు ఈ విషయంలో మనం ఏం చేయాలన్న విషయాన్ని తెలియజేస్తున్నాయి: మనలను అగౌరవపరిచిన వారిని మనం ప్రేమించి వారికి సహాయం చేయాలి. “ఎంతమంది ఈ విషయంలో రెండవ చెంపను చూపించడం నేర్చుకున్నారు గాని కొట్టిన వారిని ఎలా ప్రేమించాలో వారు నేర్చుకోవడం లేదు” అని అగస్టీన్ చెప్తున్నాడు.²

మన వాక్య భాగం చివరిలో మనముందు ఒక సవాలు యియ్యబడింది: “మీ పరలోకపు తండ్రి పరిపూర్ణుడు గనుక మీరును పరిపూర్ణులుగా ఉండెదరు” (48 వచనం). అందరూ ఆశ్చర్యపోతున్నారు? “పరిపూర్ణులు? ఎవరు నేనా?” దేవునియంత పరిపూర్ణులుగా మనం ఉండగలమా? ఈ పాఠాన్ని ముగించకముందే మనమీ ప్రశ్నకు సమాధాన్ని రాబట్టుదాం.

ఆవశ్యకత (5:43, 44)

వారు ఏమి విన్నారు (43 వచనం)

“నీ పొరుగువారిని ప్రేమించి, నీ శత్రువును ద్వేషించుమని చెప్పబడిన మాట మీరు విన్నారా గదా” (43 వచనం) అంటూ యేసు వాక్యమును ప్రారంభిస్తున్నారు. నీ పొరుగువారిని ప్రేమించుచున్న ఆజ్ఞను గురించి మీరు వినే ఉంటారు. యిది లేవీయకాండము 19:18 నుండి తీసుకోబడింది. ఈ మాటలను ప్రభువు రెండవ గొప్ప ఆజ్ఞగా వివరిస్తున్నారు (మత్తయి 22:39; 35-40 వచనాలు చూడు).

లేవీయకాండంలో ఈ ఆజ్ఞ యొక్క నేపథ్యాన్ని గమనిస్తే నీ తోటి యూదుడిని ప్రేమించుచున్న విషయాన్ని చెబుతూ ఈ ఆజ్ఞ యియ్యబడింది, “నీ హృదయములో నీ సహోదరుని మీద పగపట్టకూడదు” (19:17ఎ) అని దీని ముందు వచనం తెలియజేస్తుంది; “కీడుకు ప్రతి కీడు చేయకూడదు. నీ ప్రజల మీద కోపముంచుకొనకూడదు” అని 18వ వచనం మొదటి భాగం తెలియజేస్తుంది. ఈ ఆజ్ఞను బట్టి ఇశ్రాయేలీయులు తమ తోటి ఇశ్రాయేలీయులను మాత్రమే ప్రేమించాలన్న భావనలోకి వారు వచ్చారు.³ (యిందుకు వ్యతిరేకంగా “పొరుగువాడు” అంటే ఆపదలోనున్న వ్యక్తి అన్న అర్థాన్ని ప్రభువు యిచ్చారు [లూకా 10:29-37].)

మత్తయి 5:43లో చెప్పబడిన రెండవ మాట “నీ శత్రువుని ద్వేషించు” అన్న మాట

పాత నిబంధనన గ్రంథంలో మనకు కనబడదు. ఇశ్రాయేలు యొక్క శతృవుల విషయంలో దేవుడు కఠినంగా ఉండాలన్న కీర్తనలను బట్టి ఇశ్రాయేలీయులు ఈ విధమైన భావనలోకి వచ్చియుండవచ్చు⁴ (ఉదాహరణకు, కీర్తన 69:22-28 చూడు). అలాగే ఇశ్రాయేలీయులు తమ పొరుగు దేశములనుండి వేరై తమను తాము వేరుపర్చుకోవాలన్న నియమములను బట్టి కూడ వారు ఈ అభిప్రాయము ఉండియుండవచ్చు (యెషయా 52:10, 11 చూడు). యిదిలావుండగా మరికొన్ని వాక్య భాగములు తమ శతృవులకు సాయపడమని తెలియజేస్తున్నాయి⁵ (ఉదాహరణకు, సామెతలు 25:21, 22 [రోమీయులకు 12:20 చూడు]). తమ శతృవుల యెడల ద్వేషభావం కలిగియుండడం, వారికి దూరంగా ఉండడం తమ బాధ్యతగా ఒక అజ్ఞగా యూదులు భావిస్తూ వచ్చారు. కుమ్రాన్⁶ మాన్యవల్ ఆఫ్ డిసిప్లైన్లో యిలా పేర్కొనబడియుంది: “దేవుడు ఎన్నుకున్నవారిని ప్రేమించాలి ఆయన వ్యతిరేకించినవారిని ద్వేషించాలి, చీకటి సంబంధులందరిని మనం ద్వేషించాలి.”⁷

యేసు ఏమి చెప్పారు (44 వచనం)

“నేను మీతో చెప్పునదేమనగా, మీరు పరలోకమందున్న మీ తండ్రికి కుమారులై యుండనట్లు, మీ శతృవులను ప్రేమించుడి” (44వ వచనం) అని యేసు చెప్తున్నారు. అక్కడ ప్రభువు మాటలను వింటున్న వారికందరికీ ఈ మాటలు అభ్యంతరకరంగా, చేదుగా అన్పించియుండవచ్చు. “శతృవు” అన్న మాటను మనం విన్నప్పుడు మనమంటే గిట్టనివారు, మన గురించి చెడుగా మాట్లాడేవారు మనకు గుర్తుకు వస్తారు. “శతృవు” అన్న పదాన్ని విన్నప్పుడు ఒక యూదునికి, తమ జనాంగాన్ని అణిచివేసినవారు, తమ పితరులను చెరగొన్నవారు, సున్నతి వంటి ఆచారాలకు వ్యతిరేకంగా తమను బలవంతపెట్టినవారు, వారికి గుర్తుకువచ్చి ఉండవచ్చు.⁸ రోమీయుల రక్తాన్ని కళ్ళజూసి, పాలస్తీనానుండి వారి దురహంకార సేనలను వెళ్ళగొట్టే రోజు కోసం ఎదురుచూస్తున్న వారు కూడ యేసు మాటలు వింటున్నవారిలో యుండియుండవచ్చు. యేసు చెప్పిన ఈ అజ్ఞ “ఎంతో కఠినంగా”⁹ వారి మనస్సుకు అన్పించియుంటుంది. ఈ దినాల్లో కూడ యేసు మాటలు ఎంతోమందికి “కఠినంగానే” అన్పిస్తుంటాయి, మనలను ప్రేమించేవారిని ప్రేమించడం పెద్ద సమస్య కాదు గాని, మన శతృవులను ప్రేమించడం అన్న విషయం మన ఆత్మీయతలో ఎక్కడో ఒక వెలితిని సూచిస్తుంది. దీనినే ఒక వ్యక్తి “ప్రేమ యొక్క ఆసిడ్ పరీక్షగా” పేర్కొన్నారు.

మన శతృవులను మచ్చిక చేసుకోవడానికి యేసు యిస్తున్న పన్నాగం మాత్రం కాదు అన్న విషయాన్ని స్పష్టం చేస్తున్నాను. “శతృవులు మరింత రెచ్చిపోయి మీ మీద నిందమోపకుండా మీరు వారిని ప్రేమించండి” అని ఆస్కార్ వైల్డ్ తెలియజేస్తున్నాడు.¹⁰ మన విషయంలో మన శతృవులు “మరింత రెచ్చిపోవాలని” ఆయన కోరుకోవడం లేదు. మన ప్రేమ ద్వారా వారికి దగ్గరగా, మరింత దగ్గరగా చేరి వారిని ప్రభువు దగ్గరకు మనం నడిపించాలన్నది ప్రభుని ఉద్దేశం. “చెడ్డవారు మంచివారి దగ్గరనుండడం సాతాను క్రియ; మంచివారు మంచికి దగ్గరనుండడం మానవ క్రియ; మంచివారు చెడ్డవారి దగ్గరకెళ్ళడం దేవుని క్రియ” అని ఆర్.ఫ్రెడ్ ప్లమ్మర్ తెలియజేస్తున్నాడు.¹¹

దీన్ని బట్టి మనము ఈ ప్రశ్నను గమించుదాం: “మీ శతృవులను ప్రేమించుడి” అని యేసు చెప్పడంలో ఆయనకు గల ఉద్దేశం ఏమిటి? “ప్రేమ” అను మాటకు అనేక గ్రీకు

పదాలున్నాయి. అందులో ఒకటి, *phileo* ఇది స్నేహ ప్రేమను సూచిస్తుంది. మన స్నేహితుల యెడల మనకున్న ప్రేమను వ్యక్తపర్చుటకు వాడే పదం యిది. ఈ పదం మన వాక్యభాగంలో వాడబడలేదు. “మనం మన శత్రువుల వలె వుండుటకు మనం ఆజ్ఞాపించబడలేదు గాని వారిని ప్రేమించుటకు మనం ఆజ్ఞాపించబడ్డాం” అని ఒకరు తెలియజేస్తున్నారు. మత్తయి 5:44లోని ప్రేమను చూపించుటకు వాడబడిన పదం *agapao*.¹² *Agapao* (అగాపే) ప్రేమలో మన చిత్తం యిమిడియుంటుంది. యిది ఉద్వేగపూరిత ప్రేమకాదు అలాగే భావోద్వేగాలకు సంబంధించినది కాదు. “నిజమైన ప్రేమ భావాతీతమైనది. యిది సేవించుట కంటే అధికమైనది” అని జాన్ ఆర్. డబ్ల్యూ. స్టాట్ పేర్కొంటున్నారు.¹³ అగాపేను యిలా నిర్వచించవచ్చు “మనం ప్రేమించిన వారి కొరకు అత్యుత్తమమైన దానిని ఎంచడం.”

మన శత్రువుల కొరకు “అత్యుత్తమమైన దానిని ఎంచడంలోని” కొన్ని ఉదాహరణలను పౌలు రోమా పత్రిక 12వ అధ్యాయంలో తెలియజేస్తున్నాడు: “నీ శత్రువు ఆకలిగొనియుంటే అతనికి భోజనం పెట్టుము. దప్పిగాని యుంటే దాహమిమ్ము” (20వ వచనం [న్రామెతలు 25:21 చూడు]). మన శత్రువు యొక్క అవసరతను గుర్తించి వారి అవసరతలో సహాయం చేయుమని ఈ ప్రేమ బోధిస్తుంది. “మీ శత్రువులను ప్రేమించుడి” అన్న మాట యొక్క అర్థాన్ని మైదాన మందలి ప్రసంగంలో యేసు తెలియజేస్తున్నారు:

వినుచున్న మీతో నేను చెప్పునదేమనగా - మీ శత్రువులను ప్రేమించుడి, మిమ్మును ద్వేషించువారికి మేలు చేయుడి. మిమ్మును శపించువారిని దీవించుడి, మిమ్మును బాధించువారి కొరకు ప్రార్థన చేయుడి ... మీ శత్రువులను ప్రేమించుడి, మేలుచేయుడి¹⁴ (లూకా 6:27, 28, 35వ).

మనం చేస్తున్న సహాయాన్ని వారు తిరస్కరిస్తే? వారు ఏం తిరస్కరించినా గాని మనం వారికోసం చేస్తున్న ప్రార్థనను మాత్రం వారు తిరస్కరించలేరు. “మీ శత్రువులను ప్రేమించుడి” అని ఆయన చెప్పిన తరువాత “మిమ్మును హింసించువారికొరకు ప్రార్థన చేయుడి” (మత్తయి 5:44బి) అని చెప్తున్నారు. యేసు సిలువలోనున్నప్పుడు తనను హింసించువారి కొరకు ఆయన ప్రార్థించాడు (లూకా 23:34). మొట్టమొదటి క్రైస్తవ హతసాక్షి సైఫను, “ప్రభువా, వారిమీద ఈ పాపము మోపకుమని” తనను హింసించువారి గురించి ప్రార్థన చేశాడు (అపొస్తలుల కార్యములు 7:60). ప్రేమ మరియు ప్రార్థన రెండూ కలిసేయుంటాయి. మీరు ఒకరిని ప్రేమిస్తే వారి గురించి ప్రార్థిస్తారు. వారి గురించి ప్రార్థిస్తుండగా, వారిపట్ల మీ ప్రేమ పెరుగుతుంది. మీ శత్రువును గురించి ఎడతెగక ప్రార్థిస్తుంటే అతనిపట్ల మీకున్న ద్వేష భావం పోతుంది.

కారణాలు (5:45-47)

దేవుని వలె అగుట (45 వచనం)

మన శత్రువులను మనం ఎందుకు ప్రేమించాలనుటకు యేసు రెండు కారణాలను యిస్తున్నారు. అందులో మొదటిది, మనం దేవుని వలె అగుటకు: “మీరు పరలోకమందున్న మీ తండ్రికి కుమారులై యుండునట్లు మీ శత్రువులను ప్రేమించుడి” (45వ వచనం). “మీ

తండ్రికి కుమారులు” అనగా “తండ్రి స్వభావాన్ని అందిపుచ్చుకున్నవారు”¹⁵ అని అర్థం. మనము ఆయనకు శత్రువులమైయున్నప్పుడు మనలను ఆయన ప్రేమించి తన కుమారుని మనకొరకు బలిగా పంపించాడు (రోమీయులకు 5:8, 10). కనుక మనము దేవుని వంటి వారమై మన శత్రువులను ప్రేమించుటకు మనమిప్పుడు సవాలు చేయబడుతున్నాం. ఒక చిన్న పిల్లవాడిని చూచినప్పుడు “అతడు తన తండ్రి పోలికలతోనే ఉన్నాడు” అని జనులు చెబుతారు. అలాగే జనులు మనలను చూచినప్పుడు పరలోకమందున్న తండ్రితో వారు మనలను పోల్చగలుగుతున్నారా?

తన శత్రువులతో సహా అందరి పట్ల దేవుడు చూపించే ప్రేమను గురించి యేసు రెండు ఉదాహరణలను యిస్తున్నాడు: “ఆయన చెడ్డవారిమీదను మంచివారిమీదను తన సూర్యుని¹⁶ ఉదయంపజేసి, నీతిమంతుల మీదను, అనీతిమంతుల మీదను వర్షము కురిపించుచున్నాడు” (మత్తయి 5:45బి). సూర్యుని కాంతి మరియు వర్షం అనేవి సాధారణమైనవి. మన జీవితంలో ప్రాముఖ్యనది. వీటినే డేల్ హార్ట్మాన్, “దేవుని దృశ్యసాధనాలుగా” పిలుస్తున్నాడు. తెలవారగానే సూర్యుడు ఉదయిస్తూ “నా తండ్రిలాగు చేశాడు” అని చెప్పున్నాడు. అలాగే వర్షము తను కురుస్తూ, “నా తండ్రి కురిపిస్తున్నాడు” అని యిది చెబుతుందని ఆయన వివరిస్తున్నాడు.¹⁷

దేవుడు దయచేస్తున్న ఈ వరాలు కేవలం నీతిమంతులు, విశ్వాసుల కొరకు మాత్రమే కాదని ఆయన వాటిని తన శత్రువులకు, అనీతిమంతులకు, అవిశ్వాసులకు కూడ దయచేస్తున్నాడని ప్రభువు తెలియజేస్తున్నాడు. ప్రజల అర్హతలను బట్టిగాక, ప్రజల అవసరతలను బట్టి దేవుడు వారికి దయచేస్తున్నాడు.¹⁸ “సూర్యుడు ఈ రోజున ఉదయించాడంటే - అది మన మంచిన బట్టిగాక, దేవుని మంచిన బట్టి మాత్రమే” అని హార్ట్మాన్ పేర్కొంటున్నాడు.¹⁹

అన్యజనులవలె ప్రవర్తింపకుండుట (46, 47 వచనాలు)

మన శత్రువులను ప్రేమించడానికి గల మొదటి కారణం దేవుని వలె మనం అగుట. రెండవ కారణం అన్యజనుల వలె ఉండకుండుండుటకు. “మీరు మిమ్మును ప్రేమించువారినే ప్రేమించిన యెడల మీకేమి ఫలము కలుగును? సుంకరులను²⁰ ఆలాగున చేయుచున్నారు గదా! మీ సహోదరులకు మాత్రము వందనము చేసిన యెడల మీరు ఎక్కువ చేయుచున్నదేమి? అన్యజనులును²¹ ఆలాగు చేయుచున్నారు గదా?” (46, 47 వచనాలు).

ఇక్కడ యేసు రెండు గుంపులను గురించి మాట్లాడుతున్నారు: వీరిద్దరు కూడ యూదులచేత అసంపూర్ణులైనవారు. వారు అన్యజనులు (యూదేతరులు) మరియు సుంకరులు. సుంకరులు అంటే, రోమా ప్రభుత్వం తరుపున సుంకమును వసూలు చేసే యూదులు. యూదులు వీరిని కఠినంగా, నియంతలుగా ఎంచేవారు. నియమం ప్రకారం, కేవలం అధములు మాత్రమే యిటువంటి ఉద్యోగం చేయడానికి ముందుకొచ్చేవారు. వారి వృత్తిలో అవినీతి అడుగడుగునా ఉండేది (లూకా 3:12, 13; 19:2 చూడు). యూదులు వీరిని నీచులుగా ఎంచేవారు. వ్యభిచారుల, అన్యజనుల సరసన వీరిని చేర్చేవారు (మత్తయి 9:11; 18:17; 21:31 చూడు).

యేసు తన ఉపదేశంలో సుంకరులు మరియు అన్యజనులను గురించి సంబోధించడం ద్వారా ఆయన వారిని నీచంగా ఎంచినట్లు కాదన్న విషయాన్ని గమనించాలి. యేసు

అందరినీ ప్రేమించాడు; నశించినవారిని వెదకి రక్షించుటకు ఆయన వచ్చాడు (లూకా 19:10). సుంకరులకు స్నేహితుడిగా ఆయన పిలువబడ్డాడు (మత్తయి 11:19). (కొండమీద ప్రసంగాన్ని దాఖలు చేసిన వ్యక్తికూడ ఒకప్పటి సుంకరే [మత్తయి 9:9-13 చూడు].) యేసు అన్యజనులనుకూడా ప్రేమించాడు (మత్తయి 8:5-11; 28:18-20; లూకా 2:25, 32 చూడు). అయితే ప్రభువు తన ఉపమానంలో సుంకరులు, అన్యజనులను గురించి ఎందుకు ప్రస్తావించాడు? ఎందుకంటే, తన మాటలు వింటున్న ప్రజల దృష్టిలో వారే సమాజంలో అత్యల్పాలు.²² మత్తయి 5:20లో యేసు ఈలాగు తెలియజేస్తున్నాడు: “మీరు పరిశుభ్రులను, పరిశుభ్రులను నీతికంటెను మీ నీతి అధికము కానియెడల మీరు పరలోక రాజ్యములో ప్రవేశింపరు. ఇప్పుడాయన ఈలాగ అంటున్నాడు: “మీరు అత్యల్పులుగా భావించే సుంకరులు మరియు అన్యజనుల నీతికంటే మీ నీతి అధికంగా ఉందా?”

సుంకరులు, తమను ప్రేమించువారిని వారు ప్రేమిస్తున్నారు గదా అని యేసు అడుగుతున్నారు. వారు తమ కుటుంబమును, తమ సహోద్యోగులను, తమకు సహకరించువారి నందరిని వారు ప్రేమిస్తున్నారు (మత్తయి 9:10; మార్కు 2:15 చూడు). అలాగే అన్యజనులు కూడ తమకు సంబంధించిన వారికే వందనము చేస్తున్నారు. పలకరింపులు ఒక్కొక్క ప్రాంతంలో ఒక్కొక్కలా ఉంటాయి. “హలో” అని “ఎలా ఉన్నారు” అని కొంతమంది పలుకరిస్తే, కొంతమంది కరచాలనం చేసి కౌగిలించుకుంటారు. కొంతమంది వంగి నమస్కరిస్తే, మరికొంతమంది ముద్దుపెడతారు. ప్రతి సమాజంలోనూ వారిదైన రీతిలో పలకరింపు ఉంటుంది. యిటువంటి పలుకరింపును మనమెరిగిన వారితోనే “సహోదరులతో” మాత్రమే చేస్తున్నామా లేక అందరితోనా?

47 మరియు 48 వచనాలు నన్ను కొంత ఆందోళనకు గురి చేస్తున్నాయి. ఈ వచనం బట్టి చూస్తే నా సంబంధ బాంధవ్యాలన్ని పరస్పరార్థంగానే ఉన్నాయి. ఒకరు నన్ను యిష్టపడితే, వారినే నేను యిష్టపడుతున్నాను, ఒకరు నన్ను పలుకరిస్తే, వారినే నేను పలుకరిస్తున్నాను. ఒకరు నన్ను తమ యింటికి ఆహ్వానిస్తే, వారిని నేను మా యింటికి ఆహ్వానిస్తున్నాను. ఒకరు నాకు బహుమతి యిస్తే, వారికి నేను కూడ బహుమతిని యిస్తున్నాను. యిప్పుడు యేసు అంటున్నాడు: “అన్యజనులను ఆలాగు చేయుచున్నారు గదా?”

మీరు - నేను కూడ - “యితరులకంటె అధికంగా చేయాలన్నది” యేసు మనముందుంచుతున్న సవాలు. ఈ “అధికమే” మనకూ, క్రైస్తవేతరులకు వ్యత్యాసాన్ని చూపిస్తుంది. యితరులనుండి మనం వ్యత్యాసంగా, వేరుగా ఉండాలంటే, మనలను ప్రేమిస్తున్న వారినే గాక, మనలను ప్రేమించని వారిని కూడ మనం ప్రేమించాలి. మనమీలాగు చేయడం ద్వారా మనం అన్యులవలె గాక, మన పరలోక తండ్రివలె అవుతాము.

ఫలితము (5:48)

ఇప్పుడు మనం 48వ వచనంలోని మాటలకు వస్తున్నాం. అనేకమంది ఈ వచనాన్ని కొండమీద ప్రసంగంలోని మూల వాక్యంగా చెబుతారు: “మీ పరలోకపు తండ్రి పరిపూర్ణుడు గనుక మీరును పరిపూర్ణులుగా ఉండెదరు.” మొదటసారి చదివినప్పుడు ఈ సవాలు అసాధ్యమైనదిగా అనిపిస్తుంది. దేవుడు పరిపూర్ణుడైయున్నంతగా మనం ఎలా ఉండగలము? ఈ పదాలకు అర్థం ఏమిటి?

దీని అర్థం ఏమి కాదు

మనము ఈ లోకంలోనే ఉండగానే ఏ పాపం లేని పరిపూర్ణ స్థితికి చేరుకోగలమని యేసు యొక్క ఉద్దేశమా? కొంతమంది యిలాగే భావిస్తుంటారు. ఒకసారి నేనొక వ్యక్తిని కలిశాను. కొద్ది సంవత్సరాలుగా అతడు ఏ పాపం చేయలేదని చెప్పాడు. మత్తయి 5:48లోని ఈ భావం మరో వాక్యంతో విభేధిస్తుంది. అపొస్తలుడైన యోహాను మొదటి పత్రికలో యిలా వ్రాస్తున్నాడు, “మనము పాపములేని వారమని చెప్పుకొనిన యెడల మనలను మనమే మోసపుచ్చుకొందము, మరియు మనలో సత్యముండదు” (1 యోహాను 1:8); “మనము పాపము లేనివారమని చెప్పుకొనినయెడల ఆయనను అబద్ధికునిగా చేయవారమగుదుము. మరియు ఆయన వాక్యము మనలో ఉండదు” అని చెప్పబడింది (1 యోహాను 1:10). పాపరహిత పరిపూర్ణ స్థితికి చేరుకున్నామని మీరు చెప్పున్నట్లయితే మీరు పరిపూర్ణలు కాలేదని అర్థం.²³ పాపరహిత స్థితిలోనన్నామని చెప్పుకునేవారు పాపం యొక్క అర్థాన్ని మరోసారి పరిశీలించాలి “పాపమును, దీనికంటే మరింత తక్కువ ప్రమాద భరితంగా” చెప్పాలి.²⁴

దీని అర్థం ఏమిటి

ఏమిటి పాపరహిత పరిపూర్ణ స్థితిని మనమీ జీవితంలో సాధించలేనప్పుడు ఈ వచనం యొక్క అంతరార్థం ఏమిటి? ఈ వచనం యొక్క అర్థం తెలియాలంటే “పరిపూర్ణం” (*teleios*) అన్న పదం యొక్క అర్థాన్ని గ్రహించాలి. ఈ పదమును “చివరి దశను చేరుకోవడం, లేదా అంతమును, లక్ష్యమును చేరుకోవడం, ... సంపూర్ణం” అని అర్థం.²⁵ సందర్భాన్ని గమనిస్తే, దేవుని ప్రేమ “పరిపూర్ణమైనది” లేదా “సంపూర్ణమైనది.” ఎందుకంటే యిది “మంచివారి యెడలను, చెడ్డవారియెడలను,” “నీతిమంతుల యెడలను అనీతిమంతుల యెడలను,” అందరి మీద చూపించబడింది. దీన్ని బట్టి మీరు, నేను కూడ “పరిపూర్ణంగా” ఉండాలి. అంటే, మన ప్రేమ అందరి యెడలను చూపించాలి. మన స్నేహితులయినా, మన శత్రువులయినా, “అందరి యెడల మనము మేలు” చేయాలి (గలతీయులకు 6:10).

మత్తయి 5:48లో చెప్పబడిన ప్రాథమిక భావం యిదే. కాని ఈ వచనంలోని సవాలు మాత్రం యింతటితో ముగించబడలేదు.²⁶ క్రొత్త, పాత నిబంధనల్లో దేవుని ప్రజలు తమ తండ్రివలె ఉండాలని కోరబడింది.

“నేను మీ దేవుడనైన యెహోవాను, నేను పరిశుద్ధుడను గనుక మీరు పరిశుద్ధులైయుండునట్లు మిమ్మును మీరు పరిశుద్ధ పర్చుకొనవలెను. ... నేను మీకు దేవుడనైయుండుటకు ఐగుప్తు దేశములోనుండి మిమ్మును రప్పించిన యెహోవాను. నేను పరిశుద్ధుడను గనుక మీరును పరిశుద్ధులు కావలెను” (లేవీయకాండము 11:44, 45).

“కావున మీరు ప్రియులైన పిల్లలవలె దేవుని పోలి నడుచుకొనుడి” (ఎఫెసీయులకు 5:1).

దేవుని పిల్లలముగా మనం ఎదిగి తండ్రివలె అగుట మనముండున్న సవాలు. “పరిపూర్ణం” అన్న మాట యొక్క అర్థంలోని మొదటి భావాన్ని చూద్దాం. “అంతిమ దశకు లేదా లక్ష్యాన్ని చేరుకోవడం.” మన జీవితంలోని లక్ష్యం ఏమిటి? మన తండ్రిని మహిమపర్చడం (మత్తయి 5:16). మనమాయన వలె అగుట ద్వారా మనమాయన్ను మహిమ పర్చగలం.

దీన్ని వివరించుటకు విలియం బార్క్లే ఒక స్కూడ్రెవరును ఉపయోగిస్తున్నాడు.²⁷ ఒక చెక్క వస్తువులో ఒక స్కూ వదులు అయ్యిందనుకుందాం. దాన్ని బిగించుటకు టూల్ బాక్స్ లోని తగిన స్కూ డ్రెవరును తీసుకుంటారు. ఆ సాధనం క్రొత్తది కాకపోవచ్చు. దాని మీద గీతలుండవచ్చు. ఎలా ఉన్నాగాని, దాని పిడి మీ పిడికిలో ఉంటుంది. దాని చివరి భాగం స్కూ యొక్క తలభాగంపై అమరియుంటుంది. మీరు స్కూడ్రెవరును త్రిప్పినప్పుడు మేకు అందులో బిగించబడుతుంది. అత్యయంగా చెప్పాలంటే, ఆ స్కూడ్రెవరు ఎలా ఉన్నాగాని, అది పరిపూర్ణమైనది. ఎందుకంటే, అది తన లక్ష్యాన్ని నెరవేర్చింది. యిదే మాదిరిగా, మనలో ఎన్ని పొరపాట్లు ఉన్నాగాని, మీరు, నేను కూడ దేవుని వలె అవుతూ మన ముందున్న లక్ష్యాన్ని నెరవేర్చడానికి శతవిధాలా ప్రయత్నిస్తున్నాం.

ఈ లోకంలో మన జీవితమంతా దేవునివలె అగుటకు ప్రయత్నించినా గాని మనము మన లక్ష్యాన్ని చేరలేము. కాని యిందుకు ఎప్పుడూ ప్రయత్నిస్తునే ఉండాలి. జె. డబ్ల్యు. మెక్ గార్వే యిలా వ్రాస్తున్నాడు,

ఇటువంటి పరిపూర్ణతను సాధించడం మానవులగా మనకు అసాధ్యం. యిందులో ఏదైనా కొరత చేస్తే మనముండవలసిన స్థితిలోనూ కొరతపడిన వారమవుతాం. మానవుడు దీన్ని సాధించలేక పోతుంటే, దేవుడు తను కోరుకున్న దానిలో రాజీపడడు. దేవుడు తాను కోరుకున్న అర్థత ప్రమాణంలో కొంతవరకు తగ్గిస్తే, మానవుడు అక్కడితో తృప్తిపడి అపరిపూర్ణుడుగా మిగిలిపోతాడు. యిది దేవుని స్వభావానికి సరితూగదు. యిందుకు, మానవుడిని తన తక్కువ స్థాయి గురించి ఎల్లప్పుడూ గుర్తు చేయాలి. అలాగే అతడు పరిపూర్ణతను సాధించుటకు నిరంతరం శ్రమ పడేలా అతణ్ని కృషి చేయనివ్వాలి.²⁸

“మానవుడు తన తక్కువ స్థాయి గురించి ఎల్లప్పుడూ గుర్తు చేయబడాలి” అన్న మాటలకు “యిందులోను అతడు తన అవసరత అయిన దేవుని కృప మరియు దయ గురించి కూడ అతడికి గుర్తుచేయాలి” అన్న మాటలను కూడ జతచేయాలనుకుంటున్నాను.

ముగింపు

మన ముఖాలను మనం చూచే అద్దముతో వాక్యం పోల్చబడింది (యాకోబు 1:23). నాకు అద్దాల గురించి అంతగా ఆసక్తిలేదు. నేను ఎదిగే కొద్ది అద్దంపై మోజు తగ్గిపోయింది. బాత్రూంలోనున్న అద్దంలో చూసుకోవడానికి నేను యింత అసౌకర్యంగా అనిపిస్తుంటే, ఉండవలసిన స్థితిలో లేనందుకు వాక్యంలో నన్ను నేను చూసుకొనుటకు ఎంత యిబ్బంది పడాలి!

“మీ శత్రువులను ప్రేమించుడి, మిమ్మును హింసించువారికొరకు ప్రార్థన చేయుడి” (మత్తయి 5:44).

“మీరు మిమ్మును ప్రేమించువారినే ప్రేమించిన యెడల మీకేమి కలుగును?” (46వ వచనం).

“మీ పరలోకపు తండ్రి పరిపూర్ణుడు గనుక మీరును పరిపూర్ణులుగా ఉండెదరు” (48 వచనం).

“దేవా, మా శత్రువులను, అందరినీ ప్రేమించునట్లు మాకు సహాయం చేయి. దేవా, నీవలె ఉండుటకు సహాయం చెయ్యి!”

నుచనలు

¹⁸ జనవరి 2006 టెక్సాస్ లోని ట్రింటిలో ట్రింట్ చర్చ్ ఆఫ్ క్రైస్ట్ లో “ఈ పాప లోకంలో జీవించడం ఎలా” అన్న అంశం మీద కాయ్ రోపర్ ప్రసంగించిన ప్రసంగంనుండి తీసుకోబడింది. ²ఆగస్ట్ యొక్క కొండమీద మన ప్రభుని ప్రసంగం 1.19.58. ³ఇదే విధానాన్ని క్రొత్తవారి (యూదేతరులు) యెడలను చూపించాలని ఆ అధ్యాయంలోనే ఉంది (లేవీయకాండము 19:33, 34). ⁴ఈ కీర్తనలు “శాప కీర్తనలుగా” పిలువబడ్డాయి. ⁵నిర్గమకాండము 23:4, 5; సామెతలు 24:17 చూడు. ⁶ఎస్సేనీయులలో ఒక భాగం కుప్రూన్ సమాజం. మృత సముద్రం దగ్గరలో వీరు నివసించేవారు. మృత సముద్రముల విషయంలో వీరు ప్రసిద్ధి చెందారు. ⁷Scroll IQS 1.4, 10; quoted in David Hill, *The Gospel of Matthew*, New Century Bible Commentary series (Grand Rapids, Mich.: Wm. B. Eerdmans Publishing Co., 1972), 129. ⁸మొదటి మక్కదీముల పత్రిక; రెండు నిబంధనల మధ్య కాలంలో వ్రాయబడిన అనావేశ పూరిత గ్రంథం ఇది. యిటువంటి కథను యిది తెలియజేస్తుంది. ⁹(KJV) యోహాను 6:60 నుండి ఈ పదజాలం తీసుకోబడింది. ¹⁰“Pearls Before Pigs: Words of Wisdom and Plesantry” (<http://home.no.net/krrakvag/pearlsf2.htm>; Internet; accessed 12 June 2008).

¹¹Alfred Plummer, *An Exegetical Commentary on the Gospel According to Matthew* (London: Elliot Stock, 1910), 89. ¹²43 మరియు 46 వచనాల్లో వాడబడిన అగాపే అను మాట ప్రేమను సూచిస్తుంది. ¹³John R. W. Stott, *The Message of the Sermon on the Mount*, The Bible Speaks Today series (Downers Grove, Ill.: Inter-Varsity Press, 1978), 118. ¹⁴KJV మత్తయి 5:44లో వాడబడిన పద జాలం లూకా 6:27, 28 పదజాలంతో ఒకేలా ఉంటుంది. ప్రాచీన గ్రీకు ప్రతుల్లో ఈ పద ప్రయోగం లేదు. “మీ శత్రువులను ప్రేమించుడి” అని ప్రభువు చెప్పాడు. ఈ విషయాలన్నిటిని ప్రభువు గమనంలోనే ఉంచుకున్నారు. ¹⁵ట్రూత్ ఫర్ టుడే (మే 2008): లోని “ధన్యతలు” లో “తండ్రివలె లేక కుమారుని వలే?” అన్న పాఠంలోని “దేవుని కుమారులు” (9 వచనం) అన్న చర్చను చూడు 35-36. ¹⁶“తన సూర్యుని” అన్న మాటను గుర్తించండి. సూర్యుడు దేవునికి చెందినవాడు. ¹⁷Dale Hartman, sermon preached at Eastside church of Christ, Midwest City, Oklahoma, 18 June 2006. ¹⁸45వ వచనాన్ని ఉపయోగించి కొందరు సాంప్రతిక రక్షణను గురించి బోధించారు. కాని వాక్యం దీన్ని సమర్థించదు (మత్తయి 7:13, 14 చూడు). “దేవుని సాంప్రతిక కృప” (అందరికీ) దేవుని “రక్షణా కృప” (రక్షింపబడుచున్నవారికి మాత్రమే ఇయ్యబడింది)ను వేదాంతాలు చెప్పతారు. ¹⁹Dale Hartman, sermon preached at Eastside church of Christ, Midwest City, Oklahoma, 25 October 2004. ²⁰KJVలో “గుత్తదారుడు” (publican) అని యిచ్చారు. ప్రజలు పన్నును వసూలు చేసే వ్యక్తిని సూచించే పబ్లికన్ అను లాటిన్ పదంనుండి వచ్చింది.

²¹ఇక్కడ KJV “గుత్తదారుడు” అనే వాడబడింది, కానీ ప్రాచీన గ్రీకు ప్రతులలో “అస్యులు” అను పదం ఇయ్యబడింది. ²²మైదానమందలి ప్రసంగంలో యిదే విషయంలో “పాపులు” అన్న మాట వాడబడింది (లూకా 6:32, 33). ²³Adapted from Harold Fowler, *Matthew I*, Bible Study Textbook Series (Joplin, Mo.: College Press, 1968), 318. ²⁴Robert H. Mounce, *Matthew*, New International Biblical Commentary (Peabody, Mass.: Hendrickson Publishers, 1991), 51. ²⁵Walter Bauer, *A Greek-English Lexicon of the New Testament and Other Early Christian Literature*, 3d ed., rev. and ed. Frederick William Danker (Chicago: University of Chicago Press, 2000), 995. ²⁶అనేకమంది 5:48ను ముఖ్య వచనంగా భావిస్తారు. యిదే నిజమయితే, దీని ముందున్న దానికే గాక అన్ని సవాళ్ళకు యిది సంబంధించి ఉంటుంది. ²⁷William Barclay, *The Gospel of Matthew*, vol. 1, rev. ed., The Daily Study Bible Series (Philadelphia: Westminster Press, 1975), 177-78. అపసరమైతే మీకనుగుణమైన పరికరాన్ని వాడండి. ²⁸J. W. McGarvey, *The New Testament Commentary*, vol. 1, *Matthew and Mark* (N.p., 1875; reprint, Delight, Ark.: Gospel Light Publishing Co., 2006), 61.